

መዝሙር : ፍልሰታ ።

ምዕራፍ : ፮ :

መዝሙር : ፍልሰታ : የተባለው : በጾመ : ፍልሰታ : የድንግል : ማርያም : ፍቅር :
ያደረገቸው : ምእመናን : ንጽሕ : ጠብቀው ፤ ከኃጢአት : ርቀው ፤ ሲጾሙ : ውለው :
በሰዓተ : ንዋም : የምኝታቸውን : ዙሪያ : ልዩ : ልዩ : መዓዛ : ያለውን : ማርና : ቅጠል :
ጉዝጉዘው : ጥዋፍ : አብርተው : የኅሊና : ጸሎታቸውን : ካደረሱ : በኋላ : እመቤታ
ችን : በሰደቷ : ጊዜ : የደረሰባትን : መከራና : የልጅዋን : ከሃሊነት : የሚያሳስብ :
ግጥም : እየገጠሙ : «እ : ማርያ : በሚል : መነሻ : ያመሰግናሉ ። ይኸውም : ከንቱና :
ዋዛ : ያይደለ ፤ ረድኤትና : ቁም : ነገር : የሚገኝበት : መሆኑን : ብዙዎች : አረጋው
ያን : ሲናገሩ : እንሰማለን ። አሁን : ወደግጥሙ : አሰካክ : እንመለስና : ስንመለከት :
አራት : ዓይነት : ሆኖ : እናገኘዋለን ።

፩ኛ : እ : ማርያም : በሚል : መነሻ ።
ከሁሉ : ሁሉ : ጤፍ : ታንላለች :
በጭቃ : ወድቃ : ትነሣለች ።
ከዚያች፣ ጤፍ፣ ያዳም፣ ልጅ፣ ሁሉ፣ እትስነፍ፣
የሚለው : ነው ።

ክርስቶስም መጥቶ : ዓርብ : ሲኒል : ገብቶ :
በሥልጣኑ : ጦር ፤ ወጋው : ከምድር : ተሻረ፤
መርዙ : ወድቆ : ቀረ ።

የሚለው : ነው ።

፪ኛ : በሰሙ፣ አብ፣ ብዬ፣ እስኪ፣ ልጅምር፣ ውዝዋዜ ፣
አልረሳህም ፣ አንሳላሁ ፣ ሁልጊዜ ፣
እስከትጠራኝ ፣ መጥቼ ፣ እስካይህ ፣ ድረስ ፣
እንዴት ፣ አለህ ፣ እንተ ፣ የላይኛው ፣ ንጉሥ
የሚለው : ነው ።

፫ኛ : ያሬ : ሰንብታ : ሰንብታ ፣
መጣች : ለፍልሰታ ፣
እገርኸ ፣ የት ፣ ነው ፣ ኤፍራታ ።
አሳድራኝ ፣ ማታ ፣
ይናፍቀኛል ፣ ሌሊት ፤

፬ኛ : ይህም : የበገና : ሰላምታ : የመሰለ : ነው ፣
ንጽሐቱ ፤ ንጽሐቱ ፣
አማልጅኝ ፣ በሞቱ ።
አንችን ፣ ስለምን ፣ በልጅኸ ፣ ሳምን ፣
ሲኒል ፣ ይብላኝ ፣ ወይ ፣ እኔን ።
በዚያ ፣ በሲኒል ፣ እለ ፣ ቀንዳም ፣ ትል ፣
ጥርሳማ ፣ የሚያበጣጥል ፣

የሰማይ ፣ እልፍኝ ፣ መብራት ።
ያሬ ፣ የኔ ፣ እመቤት ፣
በከንፍኸ ፣ ጥላ ፣ ጋርደኸ ፤
ከልጅኸ ፣ ስፍራ ፣ ወስደኸ ።
እንዳልቆምብኸ ፣ በግራ ፤
እንዳይሰቀዩኝ ፣ መከራ ።
ያሬ ፣ ነፍሴን ፣ እደራ ፣

ከነዚህ ፣ ካራቱ ፣ በአንደኛው ፣ ተራ ፣ ቀጥር ፣ የስልት ፣ ይዞታ ፣ የስደታን ፣ ነገር ፣
ከሚያሳስበው ፣ ሰቆቃው ፣ ድንግል ፣ ግዕዙን ፣ ወደ ፣ አማርኛ ፣ በመለወጥ ፣ በሙሉ ፣
ሳይሆን ፣ አልፎ ፣ አልፎ ፣ በራሴ ፣ ሐሳብ ፣ የተገጠሙት ፣ ቀጥሎ ፣ የተጻፉት ፣ ናቸው ።

ሰባትነት ፣ ባለው ፣ በእግዚአብሔር ፣
ሰሙን ፣ እምና ፣ ልጅምር ።
የማርያምን ፣ ስደታን ።
እንባ ፣ በማፍሰስ ፣ በሐዘን ፣
እንደሰዋ ፣ ትኩዝ ፣ የሆነ ፣ ሰው ።
የመከራ ፣ ዕድል ፣ የደረሰው ።
ማሳዘኑ ፣ የተነጠለ ፣ ከወገኑ ፣
ሰጊድ ፣ ሰላም ፣ www.ethiopianorthodox.org

ወዴት ፣ አለፈች ፣ ከመንደር ፤
የምቦላው ፣ እናት ፣ ያች ፣ ጊደር ።
በግዜር ፣ እሳዩኝ ፣ መንገድዋን ፤
እንደከተላት ፣ በኃዘን ።
እሳት ፣ አዝላ ፣ ወዴት ፣ ባከነች ፣ ከገሊላ ፣

ሰጊድ ፣ ሰላም ፣

እግርሽ : ጨረቃን : የሚሚማ ፤
ባሽዋ : ጠጠር : ስትሮጭ : ደማ ።
ልጅሽን : ልታደኝ : በተሰዶ :
ከሄሮድስ : ፊት : ክፉ : ዘንዶ :
መቸግርሽን ፤ ያየው : ያን : ሁሉ : መከራሽ
ለሰማው : ድንጋይ : ያለቅሳል : እንኳን : ሰው ፤

ሰጊድ : ሰላም :

የገንታ : ፍሬ : ጡቶሽ ፤
ነጥፈው : ደረቁ : ከገላሽ ።
የድንግልና : ወተትን ፤
የሚያፈልቁቱ : ለመድኃኔ ።
በበረሃ : የተንከራተትሽ : እንደ : ደሃ ።
ያ : ሐሩር : ሰላንች : ይፍጀኝ : እንደ : ግር :

ሰጊድ : ሰላም :

መለኮት : ልጅሽ : እንደሌላ ፤
ውሃ : ተጠማ : በዚያ : ቆላ :
ውቅያኖሶች : ግራ : ቀኙ ፤
የሚሰፈሩት : ባንድ : እፍኙ ።
የሱ : የሱ : ለዝናም : ጌታ : ውሀ : ነሱ :
ብትለምኝ ፤ አልሰጡሽ : እንኳን : በግርኝ ።

ሰጊድ : ሰላም :

ወዴት : ተሰደድሽ : የት : ድረስ ፤
ከቀበሮ : ፊት : ከሄሮድስ :
ያንበሶቹ : ልጅ : የሚያስፈሩ :
ጠላትን : በኃይል : የሚሰብሩ :
ለዚያ : ጨቅላ : ዓለምን : የናቅሽ : በዙ ተደላ
በስደት : ግብጽን : የዘርሽው : ሰስት : ዓመት ፤

ሰጊድ : ሰላም :

ችግርሽን : እይቶ : ጭንቅሽን ፤
ሕፃኑ : ልጅሽ : የናቱን ፤
በቆምሽበት : ላይ : መልካም : ምንጭ ፤
አፈለቀልሽ : እንድትጠጭ ፤
ያችም : ውሀ ፤ ጠበል : ሆናለች :
ለሐያጅ : ደሀ ፤
ከዚያው : ላሉ ፡—
እሬት : መራራ : ሆነች : እሉ ።

ሰላም : ሰጊድ :

ካረፍሽበቱ : ከዛፍ : ጥላ ፡—
ሽፍቶች : ከበሱሽ : በዚያ : ቆላ ፤
ዓይኖችሽ : ፈርተው : ስለነሱ ፤
ዕንባ : ከረምትን : አፈሰሱ ።
የኔ : የኔ ፤ የባርያሽ : ይጥፋ : ሁለት : ዓይኔ ፤
ባንች : ፋንታ ፡—
ግብጽ : በስደት : ልንገላታ ፤

ሰጊድ : ሰላም :

ዓለም : ይጥበብኝ : ይጭንቀኝ ፤
እንደጠበበሽ : ግራ : ቀኝ ።
ሽፍቶች : ገፈውሽ : ሲማከሩ ።
ዓይኖችሽ : ፈርተው : ዕንባ : ዘሩ ።

መራቆቱ ፡—
ስላሳዘነው : ጌትነቱ ።
አመነታ ፡—
ልብሱን : መለሰ : አንዱ : ሽፍታ ።
ሰጊድ : ሰላም ፤

በላከ : ጊዜ : ብዙ : ጭፍራ ፤
ሄሮድስ : ርተም : ክፉ : እምራ ፤
አንችን : ሊያስፈልግ : ከቁስቋም ።
ካረፍሽበት : ዛፍ : ከድካም ።
የላ : ቢነግርሽ : ክፉ : ዜና ፤
ሁከት : ድንጋይ : ገባሽና ።
በዚያ : ጊዜ ፡—
ከሰሎሜ : ላይ : በትካዜ :
ተቀብለሽ ፡—
አለቀሰሽልት : ምርር : ብለሽ ።

ሰጊድ : ሰላም :

እንዳንድ : ጊዜም : ደስ : አለሽ ፤
የልጅሽን : ተአምር : እያየሽ ።
በሚያልፍበቱ : በመንገዱ ።
ግመሎች : ቆመው : ባያስሐዱ :
ቢያስተግሩ ፡—
እምስት : ድንጋይ : ሆነው : ቀሩ ፤
ደግሞም : ምድረ : ግብጽ : የገባ : ለት ፤
ተራሮች : ሁሉ : ሲሰግዱለት ።

ጌትነቱ ፡—

የልጅሽ : ሥራ : ማስደሰቱ ።
ሰጊድ : ሰላም ፤

እኔ : በነበርሁ : በስደቱ ፤
አዘለው : ነበረ : ስለናቱ ፤
አልሆነም : እንጂ : በምኞት ፤
የግሩንም : ትቢያ : በላስኩት
ያንች : ልጅ ፡—
ትሐት : እንጂ : ነው : ሰው : ወዳጅ ።
በናጥቆት ፡—
ፍቅሩ : ነደረኝ : እንደቀስት ፤
ሰጊድ : ሰላም ፤

በደስታ : አብሪ : ናዘሬት : ሆይ ፤
ንጉሥሽ : መጣ : ያ : ፀሐይ ።
ከነዙፋኑ : ምቹ : አልጋው ፤
የግብጽን : ጣዖት : ድል : አርገው ።
እሰይ : ለኛ ፡—
በደገና : ገባ : ያለም : ዳኛ ፤
የመከሩ ፡—
የሱ : ጠላቶች : እፍረው : ቀሩ ።
ሰጊድ : ሰላም ፤

ድንግል : ማርያም : እመቤቱ ፤
መንግሥተ : ሰማይ : ይሁን : ቤቴ ፤
በኃጢአት : ጭቃ : ብለወሰ ፤
ቆሜ : ከራቱ : ስወቅሰ ፤
እንች : እማልጅኝ ፡—
የግሩንም : ንጉሥ ፤
ሰላም : ሰጊድ ፤